

जै साईं अमां जै साईं अमां जै साईं अमां प्यारा ।
आया तवहां जे मंगल मनाइण वारा मिठिड़ा दिहाड़ा ॥

श्री सीयराम जे चरणकमल जा आहिनि सत्य सनेही
कयो मिली खिली गुण गान वजो रसराज में पेही
वसी बृज बननि में गोले लधव पंहिजा जीअ जिआरा ॥

तवहां जे सरल सनेह ते रीधा युगल विहारी
चयाऊं गरीबि श्रीखण्डि तूं आं असां जी जीअ जियारी
वीरान दिलियुनि में वाह गुरु वहायव रस जी धारा ॥

चइनी कुंडुनि मां साईं सिक सां आई संगति डोड़ी
वाह जो वीरण विसु विछाई आहे नीह जी नोड़ी
रामु रटींदा कृष्ण जपींदा आया वजाए नगारा ॥

दिलिबर तवहां दरबार जो दर्शनु तनु मनु प्राणु थो ठारे
खुशि प्रसन्नु चई साईं आं सभ खे वेझो विहारे
अमृत खां तवहां जा बोल रसीला सतिगुर शेर सोभारा ॥

जै जै युगल लाल जी गाए साईं अमां जै गायूं
आशीश देई मंगल मनाए मिठा मिठा लाद्र लद्रायूं
वृन्दाबन जी रस भरी भूमी बचनि खे बख्रशणवारा ॥

नीह निकुंज जूं नयूं लीलाऊं दिल में दिलबरु देखारे
टिन्ही तापनि में ततल जीवनि खे ठाकुर सां साई ठारे
केद्री करुणा ऐं उदारता अबल चंद्र अवतारा ॥

साई अमां कीरति मिठिड़ी राम कृष्ण खे प्यारी
साई अ घर में दींहु आ होली राति सदाई दियारी
जड़ चेतन सभु सिक सां गाइनि जै मैगसिचंद्र मनठारा ॥